

महाराष्ट्र माजी सैनिक महामंडळ (मेस्को), पुणे या
महामंडळातील शासनाचे भाग-भांडवल रुपये
दहा कोटींनी वाढविणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: मेस्को २०१२/११२/(प्र.क्र.१९/२०१२)/२८

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: २७ मार्च, २०१४.

वाचा

- १) शासन निर्णय, सामान्य प्रशासन विभाग, क्रमांक: मासैम-१०९९/२३९०/प्र.क्र. २४४/९९/२८, दिनांक १८/०१/२००२.
- २) शासन निर्णय, सामान्य प्रशासन विभाग, क्रमांक: बीयुडी-२००२/प्र.क्र.२६/२००२/२८, दिनांक २०/०३/२००२.
- ३) शासन निर्णय, सामान्य प्रशासन विभाग, क्रमांक: मासैक-२००१/प्र.क्र.२५४/२००१/२८, दिनांक ३१/१२/२०११.
- ४) महाराष्ट्र माजी सैनिक महामंडळ (मेस्को) चे पत्र क्र. मेस्को/म.सै.इं.इ./पुणे, दिनांक ०२/११/२०११, व पत्र क्र. मेस्को/म.सै.इं.इ./पुणे, दिनांक १६/११/२०१२ आणि टिप्पणी क्र. मेस्को/म.सै.इं.इ./पुणे/०१, दिनांक ३१/१२/२०११.
- ५) शासन निर्णय, सामान्य प्रशासन विभाग, क्रमांक: बीयुडी-२०१४/प्र.क्र.२७/१४/२८, दिनांक २४/०२/२०१४.
- ६) परिपत्रक, सामान्य प्रशासन विभाग, क्रमांक : पूरक-२०१४/प्र.क्र.७४/२०१४/२५, दिनांक २१/०३/२०१४.

प्रस्तावना

माजी सैनिकांच्या पुनर्वसनासाठी तसेच त्यांना रोजगार/स्वयंरोजगार, उपलब्ध करण्याच्या उद्देशाने महाराष्ट्र माजी सैनिक महामंडळ (मेस्को), पुणे या महामंडळाची स्थापना दिनांक १८/०१/२००२ च्या शासन निर्णयान्वये करण्यात आली आहे. या महामंडळास, महाराष्ट्र औद्योगिक विकास महामंडळाकडून पिंपरी-चिंचवड औद्योगिक क्षेत्रामध्ये, त्यांचे आदेश क्रमांक ROP/PPBL/L-५६५०, दिनांक २७/०८/२०१० व क्रमांक ROP/Pimpri/L-४३१४, दिनांक ३०/०५/२०११ अन्वये एकंदर १०,००० चौ.मी.मापाच्या भुखंडाचे विहित अटी व शर्तीवर वाटप करण्यात आले आहे. सदर जागेवर औद्योगिक वसाहत उभी करण्यासंदर्भात शासनाकडून रु.१० कोटी भाग-भांडवल स्वरूपात उपलब्ध करून देण्याबाबत महाराष्ट्र माजी सैनिक महामंडळ (मेस्को), पुणे यांनी प्रस्तावित केले. सदर प्रस्तावाच्या अनुषंगाने महामंडळाच्या भाग-भांडवलात रु. १० कोटी इतका वाढीव सहभाग देण्याची बाब शासनाच्या विचारधीन होती. त्या अनुषंगाने विधिमंडळाच्या फेब्रुवारी २०१४ च्या अधिवेशनात रु. १० कोटीची पुरक मागणी मंजूर झाली असून संदर्भ क्र. ६) येथील दिनांक २१/०३/२०१४ च्या परिपत्रकान्वये सदर रक्कम प्रस्तूत प्रयोजनार्थ उपलब्ध करण्यात आली आहे. त्यास अनुसरून पुढीलप्रमाणे शासन निर्णय निर्गमित करण्यात येत आहे.

शासन निर्णय:-

सैन्यदलातील विविध तांत्रिक विभागात काम केलेल्या माजी सैनिकांना त्यांचे तांत्रिक ज्ञान, प्रशिक्षण, अनुभव यांच्या सहाय्याने व्यावसायिक संधी तसेच रोजगार/स्वयंरोजगार उपलब्ध करण्याच्या तसेच व्यावसायिक, तांत्रिक उद्योग क्षेत्रामध्ये त्यांना सुलभतेने प्रवेश मिळण्याच्या उद्देशाने, महाराष्ट्र माजी सैनिक महामंडळ (मेस्को), पुणे या महामंडळास महाराष्ट्र औद्योगिक विकास महामंडळाकडून पिंपरी-चिंचवड औद्योगिक क्षेत्रामध्ये १०,००० चौ.मी. खरेदी केलेल्या जागेत औद्योगिक वसाहत उभारता यावी, यासाठी महाराष्ट्र माजी सैनिक महामंडळाच्या भागभांडवलात शासनाचा वाढीव सहभाग म्हणून रु. १० कोटी उपलब्ध करून देण्यास व सदर रक्कम चालू आर्थिक वर्षात “योजनेतर (Non-Plan)” मधून महामंडळास प्रदान करण्यास, या शासन निर्णयान्वये मान्यता देण्यात येत आहे. सदर औद्योगिक वसाहतीमधील गाळे/जागा वाटप करावयाच्या व्यवस्थापकीय समितीच्या गठनाबाबत तसेच गाळे/जागा वाटपाबाबतच्या अटी व शर्ती तसेच कार्यपद्धतीबाबत वेगळ्याने शासन निर्णय निर्गमित करण्यात येत आहे.

२. प्रस्तुत शासन निर्णयान्वये मंजूर करण्यात आलेली रु.१० कोटी (रुपये दहा कोटी फक्त) इतकी रक्कम, महाराष्ट्र माजी सैनिक महामंडळ (मेस्को), पुणे यांना अदा करण्यासाठी संचालक, सैनिक कल्याण विभाग, पुणे यांना “आहरण व संवितरण अधिकारी”, म्हणून घोषित करण्यात येत आहे.

३. महाराष्ट्र माजी सैनिक महामंडळ (मेस्को), पुणे यांना देण्यात येणारे रु. १० कोटी (रुपये दहा कोटी फक्त) भागभांडवल, भांडवली लेखाशीर्ष “मागणी क्र. ए-८ ए, ४२३५ - सामाजीक सुरक्षा व कल्याण यावरील भांडवली खर्च, ०२ - समाज कल्याण, १९० - सार्वजनिक क्षेत्रातील व इतर उपक्रमांतील गुंतवणूका, (००), (००) (०२) - महाराष्ट्र माजी सैनिक महामंडळ, पुणे यांना भागभांडवली अंशदान (४२३५ ०२८९) (योजनेतर / दत्तमत), ५४, गुंतवणुका (दत्तमत)” याखाली खर्ची टाकण्यात यावे.

४. हा आदेश वित्त विभागाच्या सहमतीने व त्यांचा अनौपचारिक संदर्भ क्र.अनौसं २९२/१४/व्यय-४ व अनौसं क्र. ४९/१४ साउ, दिनांक २६/०३/२०१४ अन्वये निर्गमित करण्यात येत आहे.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२७१६३४४९३४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.दराडे)

उप सचिव, महाराष्ट्र शासन

प्रत,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.राज्यमंत्री (मासैक) यांचे स्वीय सहाय्यक,

४. सर्व मा.आमदार /खासदार,
५. मा.विरोधी पक्षनेता, महाराष्ट्र विधानमंडळ सचिवालय, मुंबई,
६. सर्व अपर मुख्य सचिव/प्रधान सचिव/सचिव, सामान्य प्रशासन विभाग, मंत्रालय, मुंबई,
७. सचिव, महाराष्ट्र विधानमंडळ सचिवालय, मुंबई (शाखा ड-५/ड-६) (दोन प्रती),
८. महालेखापाल (लेखा परीक्षा)-१/२, महाराष्ट्र, मुंबई/नागपूर,
९. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
१०. महालेखापाल (स्थानिक निकाय लेखा परीक्षा व लेखा)-१/२, महाराष्ट्र, मुंबई/नागपूर,
११. प्रधान सचिव, उद्योग, उर्जा व कामगार विभाग (उद्योग), मंत्रालय, मुंबई-३२,
१२. कमांडर, महाराष्ट्र-गुजरात एरीया मुख्यालय, कुलाबा, मुंबई-४०० ००५,
१३. विकास आयुक्त, उद्योग संचालनालय, मुंबई,
१४. जिल्हाधिकारी, पुणे,
१५. जिल्हा कोषागार अधिकारी, पुणे,
१६. मुख्य कार्यकारी अधिकारी, महाराष्ट्र औद्योगिक विकास मंडळ, मुंबई,
१७. संचालक, सैनिक कल्याण विभाग, पुणे ४११ ००१ (पाच प्रती),
१८. व्यवस्थापकीय संचालक, महाराष्ट्र माजी सैनिक महामंडळ (मेस्को), (पाच प्रती),पुणे,
१९. वित्त विभाग, व्यय -४/अर्थसंकल्प-१३, मंत्रालय, मुंबई-३२,
२०. नियोजन विभाग, का-१४४३, मंत्रालय, मुंबई-३२,
२१. जिल्हा सैनिक कल्याण अधिकारी, सर्व जिल्हे,
२२. सह संचालक (तांत्रिक), लेखा व कोषागारे, मुंबई, संगणक कक्ष, ५ वा मजला, नवीन प्रशासन भवन, मुंबई-३२,
२३. विभागीय सह/उप संचालक, उद्योग संचालनालय, पुणे,
२४. उपमुख्य कार्याकारी अधिकारी, महाराष्ट्र औद्योगिक विकास मंडळ, पुणे,
२५. महाव्यस्थापक, जिल्हा उद्योग केंद्र, पुणे,
२६. महाव्यवस्थापक, महाराष्ट्र माजी सैनिक महामंडळ (मेस्को), पुणे,
२७. प्रकल्प व्यवस्थापक, महाराष्ट्र माजी सैनिक महामंडळ (मेस्को), पुणे,
२८. सामान्य प्रशासन विभाग/का.२५, मंत्रालय, मुंबई-३२,
२९. सामान्य प्रशासन विभाग/का.१९-अ, मंत्रालय, मुंबई-३२,
३०. निवड नस्ती (२ प्रती).